

# **KUNSILL LOKALI GHARB**

## **Rapport Annwali Amministrattiv**

**Jannar—Dicembru 2010**

*Il-Werrej*

**Ittra tas-Sindku**

**Pagna 1-3**

**Il-Kunsill**

**Pagna 4**

**L-Arei ta' attivita' tal-Kunsill**

**Pagna 5-7**

**Varjazzjonijiet fid-Dhul u l-Infiq**

**Pagni 8-10**

1.0 Ittra tas-Sindku

---

Huwa ta' pjaċir tassew kbir għalija li għal darb oħra qed naghti rendikont f'eghluq is-sena ta' hidma 2010.

Meta nħares lura, partikolarment lejn is-snin li ilni Sindku, niehu sodisfazzjon kbir bil-hidma li kienet tinkorpora lil kulhadd u nenfasizza li hadd ma kien eskluż. Il-lokalita' tagħna mxiet 'il quddiem u llum nistgħu ngħidu li lhaqna livell ta' għixien li jixraq lilna lkoll. Imxejna 'l quddiem bil-hidma ta' kulhadd.

Kull wieħed għandu l-opinjoni personali u jhaddan valuri kultant differenti pero m'għandix dubju li l-għan ewlieni jibqa' wieħed li l-lokalita' tagħna iżzomm l-identita' tagħha filwaqt li tiżviluppa u timmiljora. Kultant jittieħdu deċiżjonijiet li ma jinżlux tajjeb ma kulhadd pero d-deċiżjonijiet ma jistgħux jittieħdu b'avantaġġ lejn xi hadd personali jew xi istituzzjoni jew għaqda, d-deċiżjonijiet iridu jkunu misthargha, studjati u fuq kollox konformi mal-liġi.

Il-Kunsill kien miftuh għal suġġerimenti kostruttivi għaliex dawn iwasslu għal aktar riflessjoni u perfezzjoni.

Matul is-sena għaddejna minn hidma kontinwa fuq diversi proġetti u inizjattivi. Għalaqna b'suċċess il-proġett ta' Wied il-Mielah. Il-flus ivvutati fuq dan il-proġett kienu b'zieda mill-allokkazzjoni normali tal-Kunsill u kienu mogħtija għall-għan li għalih ingħataw jiġifieri sabiex isir il-proġett ta' Wied il-Mielah. Il-Kunsill ircieva wkoll ko-finanzjament ta' €50,000 għal dan il-proġett mill-fond ta' ko-finanzjament tas-Segretarjat Parlamentari għall-Kunsilli Lokali.

Ma dan il-proġett il-Kunsill ma abbandunax ix-xogħolijiet infrastrutturali fil-toroq tal-lokalita'. Sfortunatament kien hemm dewmien min naha tal-Water Services Corporation fit-tweqqi ta' xogħolijiet fit-toroq ta' Wied il-Mielah, Triq il-Blata, Frenc ta' l-Gharb, Pjazza Zjara tal-Madonna u Triq il-Knisja. Xogħolijiet marbuta mal-master plan tad-dranagg u mal-bdil tal-mejnijiet tal-ilma. Minhabba dan id-dewmien il-Kunsill ma setax jibda' il-proġett ta' rijabilitazzjoni u riġenerazzjoni ta' Triq il-Knisja u l-Pjazza Żjara tal-Madonna. Minhabba dan id-dewmien ukoll xogħolijiet infrastrutturali oħra bhal xogħol fi Triq Trux, Triq Virtu' u oħrajn kellhom ikunu sospiżi sakemm ikun finalizzat ix-xogħol mibdi. Ghalkemm ix-xogħol f'dawn it-toroq ma tlestiex, il-Kunsill kien għaddej b'hidma kontinwa u pressjoni fuq l-awtoritajiet ikkoncernati sabiex jizgura li x-xogħolijiet fuq ir-rising main ma jhallux impatt negattiv fuq il-lokalita'. Għall-proġett ta' riġenerazzjoni tal-Pjazza u Triq il-Knisja il-Kunsill irnexxielu jikseb għajnuniet finanzjarji mill-Ministeru għal Ghawdex, Water Services Corporation, mill-Urban Improvement Fund tal-MEPA. Il-Kunsill ser ikun qed jingħata għajnunata wkoll mill-Gvern mill-iskema PPP dwar toroq.

Matul l-2010 inbdew xogħolijiet infrastrutturali fuq il-playing field fi Triq Tumas Cassar u r-rinnovament tal-Belvedere Kan. Salv Camilleri kif ukoll xi xogħolijiet fiċ-Ċentru Ċiviku. Max-xogħol infrastrutturali il-Kunsill ħa diversi inizjattivi favur sezzjonijiet differenti tas-soċjeta'. Introduċejna skema għat-tfal li jattendu l-iskola primarja fejn ingħataw il-materjal skolastiku kollu ta' sena. L-għan wara din l-inizjattiva huwa sabiex ngħinu lill-familji fl-investment ta' l-edukazzjoni ta' l-ulied. Għan ieħor kien sabiex nattiraw aktar tfal lejn l-iskola Primarja tal-lokalita' li l-popolazzjoni tagħha qed tkompli tonqos ta' kull sena. Għall-ewwel darba saret ċerimonja flimkien mat-tfal tal-iskola primarja fejn flimkien ma 26 pajjiż ieħor sar it-tiżjin tas-siġra tal-Milied fil-pjazza fl-istess ġurnata li fiha kienu qed izejjnu s-siġra tal-Milied il-bqija tat-tfal ta' l-iskola tas-26 pajjiż li kienu magħzula.

1.0 Ittra tas-Sindku (tkompli)

---

Hsibna wkoll fit-tfal li jattendu skejjel privati u sekondarji u introduċejna servizz ta' trasport wara l-ħin ta' l-iskola. Komplejna ninvestu fil-librerija li wkoll ser ikollha postha ċentralizzat fiċ-Ċentru Ċiviku, atrezzata bl-aħjar teknoloġija u servizzi godda.

Komplejna nhaddnu l-principju ta' tagħlim tul il-hajja u nvestejna fl-edukazzjoni tal-adulti u f'persuni tat-tielet eta'. Organizzajna korsijiet tal-lingwa Maltija u 7 korsijiet fit-taħriġ u akkwist tal-liċenzja tas-sewqan tad-dgħajsa.

Il-Kunsill investa wkoll fil-promozzjoni tal-isports u l-attivitá' fiżika, permezz ta' titjib fil-facilitajiet sportivi u introduzzjoni ta' attivitajiet sportivi immirati lejn kull settur tas-socjeta'. Il-Kunsill sodisfatt li l-attendenza kienet numeruża u hemm it-talba sabiex dawn jitkoplew. Hemm ħsibijiet oħra sabiex dawn it-tip ta' inizjattivi ikunu mġedda u jżiedu għall-futur.

Għall-anzjani komplejna ninvestu fid-day centre ta' kull nhar ta' Tnejn fejn numru sabiħ ta' madwar 20 perusna qed jattendu regolarment. Għall-anzjani u dawk li jgħixu waħedhom ma naqsux il-ħargiet ta' matul is-sena kemm f'Għawdex kif ukoll gewwa Malta.

Matul is-sena il-Kunsill gie fdat bi proġett importanti ko-finanzjat mill-EU b'investiment ta' 'l fuq minn €600,000. Qed nirreferi għall-proġett ta' restawr tal-kappella ta' San Dimitri, il-Knisja taż-Żejt, is-Salib tad-dejma li jinsab fil-Pjazza Żjara tal-Madonna u l-pont ta' Sdieri. Ma dan hemm ukoll il-ħitan tas-sejjeħ li jwasslu għal dawn iż-żoni. Il-Kunsill hadem u għadu jahdem sabiex jinstabu finanzjamenti għar-restawr tal-faċċata tal-Knisja Parrokkjali flimkien ma postijiet oħra ta' patrimonju storiku u kulturali gewwa l-lokalita'. Proġett iehor ta' restawr din id-darba fuq skala ferm iżgħar li kiseb fondi għalih il-Kunsill jikkonsisti fir-restawr ta' diversi niċeċ fejn kienu avvċinati dawk li għandhom niċeċ jew statwi fuq barra fil-faċċati ta' djarhom u dan bla ebda piz finanzjarju għas-sidien.

Il-Kunsill kien impenjat f'diversi proġetti li jippromwovu l-uzu ta' l-enerġija alternattiva. Fost l-oħrajn għen lir-residenti jintroducu sistemi ta' pannelli foto-voltajiċi fuq il-bjut ta' djarhom. Il-Kunsill kiseb ukoll finanzjament biex ikunu stallati fuq il-Kunsill pannelli solari li ser ikunu qed jagħmlu tajjeb għall-enerġija li ċ-Ċentru Ċiviku jikkonsma. Dan inaqqas ukoll mill-emmissjonijiet li jiċċirkondaw l-arja ta' madwarna.

Proġett iehor ko-finanzjat mill-EU mill-fond Italja Malta huwa Out of the Blue, proġett li ser jikkontribwixxi għas-settur tat-turiżmu u prodotti tal-lokalita' fosthom b'pubblicitá' barra minn xtutna fi Sqallija.

Il-Kunsill ha sehem f'kompetizzjoni dwar miżuri u inizjattivi favur l-intrapriži. L-inizjattiva li ha l-Kunsill kienet gazzetta pubbliċitarja sabiex ikun irriklamat il-prodott lokali tal-Għarb kif ukoll il-postijiet ta' akkomodazzjoni. Għal din l-inizjattiva il-Kunsill kien rikonoxxut bi premju ta' €5,000 li dawn ser ikunu investiti għall-istess għan.

Il-Kunsill irnexxielu wkoll ikun ir-rebbieħ ta' inizjattiva dwar tfassil ta' pjan sabiex il-lokalita' tagħna tkun waħda sostenibbli. Il-pjan ser isir b'konsultazzjoni sħiħa u miftuħa mat-tfal,

1.0 Ittra tas-Sindku (tkompli)

---

adulti u għaqdiet lokali sabiex jitfassal il-pjan li jħares lejn futur b'lokalita' sostenibbli għalina u uliedna. Flimkien ninsab ċert li din l-opportunita' ser indawwruha verament f'opportunitajiet.

Dawn huma ftit mill-inizjattivi li kien impenjat fihom il-Kunsill matul is-sena 2010 sabiex titjeb il-kwalita' tal-ħajja tagħna r-residenti ta' l-Għarb. Irridu naprezzaw li minkejja ċ-ċokon tal-lokalita' tagħna b'kuraġġ imsejjes fuq il-ħafna kisbiet li għamilna, hekk irridu nkomplu nagħmlu fis-snin li ġejjin għall-benefiċċju tal-lokalita' u r-residenti tagħha.



David Apap

Sindku

**2.0 II-Kunsill**

---

Jannar – Dicembru 2010

<b>Pozizzjoni</b>	<b>Attendenza</b>	<b>Laqgha Minn</b>	<b>Laqgha Sa</b>	<b>Numru ta' Laqghat</b>
<b>Sindku</b>				
David Apap	100%	8	21	14
<b>Vici-Sindku</b>				
Raymond Cassar	92,86%	8	21	14
<b>Kunsilliera</b>				
Lisa Marie Brooke	92,86%	8	21	14
Emanuel Muscat	100%	8	21	14
Carmen Vella	100%	8	21	14
<b>Impjegati</b>				
Joanne Attard				
Emily Amatulli Depasquale Christina Camenzuli				

### 3.1 L-arej ta' attivita' tal-Kunsill

---

#### **Attivitajiet Generali**

Dan ir-rapport amministrattiv ikopri 12 il xahar minn Jannar sa Dicembru 2010, it-tieni sena ta' operat tas-6 legizlazzjoni tal-Kunsill.

Matul din is-sena il-Kunsill kellu diversi rizultati pozittivi ta' applikazzjonijiet ghal finanzjament ta' progetti fosthom, il-progett Gharb's cultural and touristic conservation project taht Mizura 323 progett b'valur ta' €636,020 li jinkludi fih 5 investimenti: restawr tal-kappella ta' san Dimitri, restawr tal-kappella taz-Zejt, restawr tas-salib tal-Pjazza, restawr tal-pont fi Triq Sdieri, restawr ta' hitan tas-sejjieh. Applikazzjoni ohra favorevoli kienet ghar-restawr ta' diversi nicec taht l-iskema ta' restawr ta' postijiet storici zghar. Kien hemm ukoll approvazzjoni ta' progett biex tittejjeb l-accessibilita' ghal Kunsill Lokali. Il-Kunsill kien impenjat bit-thejjija amministrattiva relatata ma dawn il-progetti.

Ma dawn il-Kunsill kien qed jahdem ukoll fuq progetti ta' toroq, b'xoghol amministrattiv relatat mal-iskema immedija mill-Gvern, Public Private Partnership fuq resurfacing ta' toroq. Il-Kunsill kien impenjat ukoll fi pressjoni u koordinament mal-Water Services Corporation u mal-Ministeru ghal Ghawdex dwar ix-xogholijiet konnessi mal-progett tal master plan tad-dranagg f'Wied il-Mielah, liema xogholijiet kienu qed jaffettwaw lir-residenti tal-lokalita' u jzommu lill-Kunsill milli jipprocedi bil-progett tat-titjib tat-toroq b'mod partikolari fil-Pjazza u Triq il-Knisja.

Fl-istess waqt il-Kunsill kien qed jinvesti fi progetti futuri fejn ma naqsux applikazzjonijiet godda taht diversi skemi kemm daww immedija mid-Dipartiment tal Gvern Lokali, kif ukoll applikazzjonijiet tal-UE.

Il-Kunsill kien impenjat ukoll bl-andament u implimentazzjoni tal-fazi tal-eghluq tal -progett Ewropew Wied il-Mielah – lejn turizmu sostenibbli li jirrispetta l-ekologija u l ambjent, liema progett gie maghluq f'Novembru 2010.

Matul is-sena il-Kunsill organizza diversi attivitajiet socjali, kulturali u korsijiet edukattivi ghar-residenti. Fost l-ohrajn ittellghet serata tal-karnival, Seher il-Punent, kuncert fi zmien l-Ghid, l-Infiorata f'Jum il-festa, tizjin u attivitajiet ta' zmien il-Milied.

Ghall-ewwel darba inzammet attivita' fejn it-tfal tal-iskola primarja hadu sehem fi progett Ewropew fejn zejjnu s-sigra tal-Milied b'dekorazzjonijiet maghmula minn materjal irriciklat li holqu tfal ohra minn pajjiz iehor Ewropew.

**3.1 L-arej ta' attivita' tal-Kunsill (ikompli)**

---

Ghall-ewwel darba is-sena li ghaddiet gie mniedi kors ghal-licenzja tad-dghajsa liema kors kien ta' success u bbenefikaw minnu ghadd kbir ta' persuni minn lokalitajiet diversi. Inzamm ukoll kors fil-lingwa Maltija ghall-barranin.

Bhala promozzjoni ghall-isports u s-sahha fizika il-Kunsill nieda sensiela ta' attivitajiet immirati kemm ghat-tfal kif ukoll ghall-adulti. Permezz ta' dawn l-attivitajiet li setghu isiru permezz ta' ghajnuna mis-Segretarjat Parlamentari ghall-Kunsilli Lokali u l-Kunsill Malti ghall-isports numru sabih ta' persuni ta' etajiet varji mil-lokalita' kienu attivi f'attivita' fizika gewwa l-lokalita' stess.

Matul is-sena il-Kunsill ha hsieb izomm lir-residenti infurmati u aggornati dwar il-hidma u l-andament tal-Kunsill permezz ta' avvizi li jitqassmu lir-residenti kollha kull meta jinhass il-bzonn. F'Dicembru gie ippublikat ukoll il-fuljett informattiv Lehen il-Punent.




Joanne Attard  
Segretarju Ezekuttiv

**3.0 L-arej ta' attivita' tal-Kunsill**

---

**Organizzazzjoni**

Fil-bidu tal-legizlazzjoni il-membri hadu diversi responsabilitajiet sabiex ikun jista' jigi facilitat aktar ix-xoghol tal-Kunsill.





#### 4.1 Consolidated Income and Expenditure Variations Schedule

DESCRIPTION	a	b	-7 -	a-b/b-a	a-c/c-a
	2010	2010	2009		ACTUAL
	ACTUAL	BUDGET	ACTUAL	BUDGET VAR	VAR
	(LM)	(LM)	(LM)	(LM)	(LM)
<b>Income</b>					
Government	215,195.00	601,789.17	148,780.00	(386,594.17)	66,415.00
Bye-laws	42,975.00	18,000.00	26,302.00	24,975.00	16,673.00
Investment	327.00	327.00	184.00		143.00
<b>TOTAL</b>	<b>258,497.00</b>	<b>620,116.17</b>	<b>175,266.00</b>	<b>(361,619.17)</b>	<b>83,231.00</b>
<b>Expenditure</b>					
Personal emoluments	60,567.00	58,350.10	36,642.00	(2,216.90)	(23,925.00)
Operations and maintenance	138,846.00	138,890.00	85,933.00	44.00	(52,913.00)
Capital Expenditure	402,495.00	406,267.00	17,900.00	3,772.00	(384,595.00)
<b>TOTAL</b>	<b>601,908.00</b>	<b>603,507.10</b>	<b>140,475.00</b>	<b>1,599.10</b>	<b>(461,433.00)</b>
<b>Balance</b>	<b>(343,411.00)</b>	<b>16,609.07</b>	<b>34,791.00</b>	<b>(363,218.27)</b>	<b>(378,202.00)</b>

4.2 Detailed Income Variations Schedule

DESCRIPTION	a	b	c	a-b	a-c
	2010	2010	2009	BUDGET	ACTUAL
	ACTUAL	BUDGET	ACTUAL	VAR	VAR
	(LM)	(LM)	(LM)	(LM)	(LM)
<b>Income</b>					
Government					
Annual	202,398.00	202,398.00	141,412.00		60,986.00
Supplementary		60,000.00		(60,000.00)	
Special needs					
Public/government entities					
Other	12,797.00	339,391.17	7,368.00	(326,594.17)	5,429.00
	<b>215,195.00</b>	<b>601,789.17</b>	<b>148,780.00</b>	<b>(386,594.17)</b>	<b>66,415.00</b>
Bye-Laws					
Community Services		7,000.00		(7,000.00)	
Contravention of bye-laws	47.00	1,000.00		(953.00)	47.00
Contributions and donations					
General	42,928.00	10,000.00	26,302.00	32,928.00	16,626.00
	<b>42,975.00</b>	<b>18,000.00</b>	<b>26,302.00</b>	<b>24,975.00</b>	<b>16,673.00</b>
Investment					
Bank interest	327.00	327.00	184.00		143.00
Government securities					
	<b>327.00</b>	<b>327.00</b>	<b>184.00</b>		<b>143.00</b>
<b>TOTAL</b>	<b>258,497.00</b>	<b>620,116.17</b>	<b>175,266.00</b>	<b>(361,619.17)</b>	<b>83,231.00</b>

### 4.3 Detailed Expenditure Variations Schedule

DESCRIPTION	a	B	c	b-a	c-a
	2010	2010	2009	BUDGET	ACTUAL
	ACTUAL	BUDGET	ACTUAL	VAR	VAR
	(LM)	(LM)	(LM)	(LM)	(LM)
<b>Expenditure</b>					
Personal Emoluments					
Mayor's allowance	15,324.00	12,764.00	5,000.00	(2,560.00)	(10,324.00)
Employee salaries and wages	41,975.00	38,235.00	29,302.00	(3,740.00)	(12,673.00)
Bonuses		3,659.22		3,659.22	
Income supplements		484.52		484.52	
Social Security contributions	3,268.00	3,207.36	2,340.00	(60.64)	(928.00)
Allowances					
Overtime					
	<b>60,567.00</b>	<b>58,350.10</b>	<b>36,642.00</b>	<b>(2,216.90)</b>	<b>(23,925.00)</b>
Operations and maintenance					
Utilities	11,328.00	11,500.00	4,182.00	172.00	(7,146.00)
Materials and supplies	1,671.00	1,700.00	970.00	29.00	(701.00)
Repair and upkeep	10,595.00	12,000.00	11,926.00	1,405.00	1,331.00
Rent	3,337.00	3,500.00	2,313.00	163.00	(1,024.00)
International memberships	449.00	450.00	165.00	1.00	(284.00)
Office services	12,771.00	11,000.00	4,783.00	(1,771.00)	(7,988.00)
Transport	3,062.00	3,100.00	3,565.00	38.00	503.00
Travel					
Information services	5,241.00	5,300.00	2,917.00	59.00	(2,324.00)
Contractual services	32,744.00	33,000.00	29,958.00	256.00	(2,786.00)
Professional services	5,356.00	5,000.00	2,385.00	(356.00)	(2,971.00)
Training		30.00		30.00	
Community and hospitality	52,265.00	52,300.00	22,280.00	35.00	(29,985.00)
Incidental expenses	27.00	10.00	489.00	(17.00)	462.00
	<b>138,846.00</b>	<b>138,890.00</b>	<b>85,933.00</b>	<b>44.00</b>	<b>(52,913.00)</b>
Capital Expenditure					
Acquisition of property					
Construction	15,715.00	16,900.00		1,185.00	(15,715.00)
Improvements	1,006.00	250.00	3,832.00	(756.00)	2,826.00
Equipment	3,116.00	3,878.00	1,811.00	762.00	(1,305.00)
Special programmes	382,658.00	385,239.00	12,257.00	2,581.00	(370,401.00)
	<b>402,495.00</b>	<b>406,267.00</b>	<b>17,900.00</b>	<b>3,772.00</b>	<b>(384,595.00)</b>
<b>TOTAL</b>	<b>601,908.00</b>	<b>603,507.10</b>	<b>140,475.00</b>	<b>1,599.10</b>	<b>(461,433.00)</b>